

देवदह नगरपालिकाको आर्थिक वर्ष २०७९/०८० को संक्षिप्त प्रगति विवरण

सम्मानित नगरसभाका अध्यक्षहरु, प्रमुख प्रशासकीय अधिकृतज्यू, उपसचिवज्यू, नगरप्रवक्ताज्यू, नगरसभाका सदस्यज्यूहरु, नगरपालिकाका कर्मचारीहरु, संचारकर्मी लगायत उपस्थित सम्पूर्ण महानुभावहरु।

आज बाह्रौं नगरसभाको यस महत्वपूर्ण अवसरमा संघीय लोकतान्त्रिक गणतन्त्र प्रासिका लागि आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात अमर शहिदहरु प्रति भावपूर्ण श्रद्धान्जली अर्पण गर्दछु। साथै विभिन्न आन्दोलनका क्रममा घाइते र वेपत्ता हुनुभएका व्यक्तिहरु प्रति शिघ्र स्वास्थ्य लाभको कामना सहित वहाँप्रतिहरु उच्च सम्मान व्यक्त गर्दछु।

अब म यस देवदह नगरपालिकाको चालु आर्थिक वर्ष २०७९/०८० को सामाजिक विकास, आर्थिक विकास, भौतिक पूर्वाधार विकास, संस्थागत विकास तथा सेवा प्रवाह, न्याय सम्पादन एवं वातावरण संरक्षण तर्फको संक्षिप्त प्रगति विवरण पेश गर्दछु।

१. कृषि तथा पशु सेवा तर्फ:

क. कृषि कार्यक्रम:

- चालु आर्थिक वर्षको हाल सम्ममा रसायनिक मल युरिया डि ए पि र पोटास १७ हजार ४० बोरा मल नगरपालिका भरि कृषि सामग्री कम्पनी लि को १५ वटा डिलर र साल्ट ट्रेडिङ कम्परेसन लि. को ८ वटा डिलर मार्फत वितरण कार्य भएको छ।
- गहुँको बिज वृद्धि कार्यक्रम १२ बिघा क्षेत्रफलमा संचालन गरी नगरपालिका बिउ उत्पादनमा आत्मनिर्भर भएको छ।
- एक वडा एक तरकारी नर्सरी कार्यक्रम सम्पन्न भएको छ।
- मकै पकेट कार्यक्रम अन्तर्गत कोलुवा कृषि सहकारी संस्था देवदह-५ मार्फत ३० बिघा क्षेत्रफलमा मकै खेति विस्तार गरि कार्यक्रम सम्पन्न भई कृषि उत्पादनमा वृद्धि भएको छ।
- भर्मि कम्पोष्ट मल तयार लेबलिङ र प्याकेजिङ कार्यक्रम मार्फत मल तथा माटोमा सुधार गरी कृषकको उत्पादनमा वृद्धि भएको छ।
- व्यवसायिक तरकारी खेती गर्ने कृषकलाई प्लाष्टिक टनेल, थोपा सिचाँइ कार्यक्रम मार्फत बेमौसमी तरकारी उत्पादन गरी कृषकको आम्दानीमा वृद्धि भएको छ।
- स्थलगत तालिम, विभिन्न वालिमा जातीय प्रविधि प्रदर्शन, कृषक पाठशाला, फलफुल वगैचा व्यवस्थापन, माटो शिविर कार्यक्रम सम्पन्न भई ७८५ जना कृषक लाभान्वित भएका छन्।
- माटो परीक्षण शिविर कार्यक्रम मार्फत १५० जना कृषकको माटोको नमुना परिक्षण गरी माटो सुधार विधिको बारेमा कृषकलाई सुसुचित गराउने कार्य सम्पन्न भएको छ।
- ५० प्रतिशत अनुदानमा प्राङ्गारिक मल बितरण कार्यक्रम संचालन भई कृषि समुह सहकारी संस्था मार्फत ७५ क्विन्टल वितरण गरीएको छ।

- कृषकको आमदानीमा वृद्धि गर्नको लागि श्री रोहिणी कृषक समुह मार्फत देवदह-११ को ३० बिघा क्षेत्रफलमा तरकारी पकेट कार्यक्रम सम्पन्न भएको छ।
- कृषि मिटर सिफारिस, कृषक समुह दर्ता, नविकरण, रसायनिक मलखाद दर्ता नविकरण इजाजत मलखादको सिफारिस, प्राविधिक सेवा टेवा आदि कार्य भईरहेको छ।

ख. पशु सेवा कार्यक्रम:

- नश्ल सुधार कार्यक्रम अन्तरगत १४,५१९ वटा गाईभैसी र बाखामा कृत्रिम गर्भाधान भएको छ र यो कार्यक्रम नियमित चलिरहेको छ।
- नियमित उपचार तथा परजिवी नियन्त्रण सेवा अन्तरगत २०, ०१५ वटा पशुमा उपचार तथा औषधि वितरण गरिएको छ।
- चार वटा उन्नत जातका बोका वितरण र ५० प्रतिशत अनुदानमा १४ वटा विद्युतीय च्याफ कटर मेसिन वितरण गरिएको छ।
- पशु सेवा शाखामा सञ्चालित प्रयोगशालाबाट गोबर परिक्षण ८४०, थुनेलो परीक्षण १४५, पिसाव परिक्षण ४५ पशुको नमूना परिक्षण गरिएको छ।
- पशुमा लाग्ने भ्यागुते तथा चरचरे रोग विरुद्धको खोप ८,००० वटा गाईभैसीमा, खोरेत रोग विरुद्धको खोप १०,००० गाईभैसीमा र पि.पि.आर. रोग विरुद्धको खोप १२,००० बाखामा लगाई सम्पन्न भएको छ।

२. महिला, बालबालिका तथा जेष्ठ नागरिक तर्फ:

- मिति २०७९/९/५ गते समृद्ध नगर निर्माणमा महिलाहरूको भूमिका विषयक अन्तरवडा तिज गीत प्रतियोगिता २०७९ कार्यक्रम ११ टिमको सहभागीतामा देवदह ७ सितलनगरमा सम्पन्न गरिएको।
 - मिति २०७९/८/१७ गते ३१ औं अन्तराष्ट्रिय अपाङ्गता दिवशको अवसरमा सम्मान तथा सहायता सामग्री हस्तान्तरण कार्यक्रम सम्पन्न गरिएको जसमा :
 - अपाङ्गता भएका भएका व्यक्तिहरूलाई उचित स्याहार सुसार गर्ने संरक्षणकर्ताबाट प्रतिवडा १/१ जनाको दरले जम्मा १२ जना संरक्षणकर्ताहरूलाई नगद रु ७५०० (अक्षरूपी सात हजार पाँच सय रुपैया मात्र) दोसल्ला र सम्मान पत्रद्वारा सम्मान गरिनुका साथै १२ जना अपाङ्गता भएका व्यक्तिहरूका लागि एक एक वटा बल्याङ्केट वितरण गरिएको।
 - अपाङ्गता भएका व्यक्तिहरूका तपशिल बमोजिमका सहायता सामग्रीहरू खरिद गरी माग र आवश्यकताका आधारमा खरिद गरिएको।
- तपशिल
- ह्याल चियर एडल्ट - ७ थान

- ह्विल चियर चाइल्ड - १ थान
 - सेतो छडि - १२ थान
 - यूरिन ब्याग / पाइप - १० सेट
 - डाइपर लार्ज साइज - ८ प्याकेट
 - डाइपर एक्सल साइज - १८ प्याकेट
 - बैशाकी - २७ जोडी
 - वैशाकी प्याड - ५० थान
- लैङ्गिक हिंसा न्यूनिकरणमा टेवा पुर्याउने उद्देश्यले नोभेम्बर २५ देखि डिसेम्बर १० सम्म विश्वव्यापी रूपमा मनाइने लैङ्गिक हिंसा विरुद्धको १६ दिने अभियान मनाउने क्रममा १२ वटै वडा कार्यालयमा निर्धारित नारा सहितको व्यानर सेतो रिबन वितरण, देवदह नगरपालिकाका जनप्रतिनिधिहरू कर्मचारी र देवदह नगरपालिका अन्तर्गतका १२ वटै वडाबाट लैङ्गिक रूपमा प्रतिनीधित्व हुने गरी करिब १०० जनाको सहभागितामा लैङ्गिक हिंसा न्यूनिकरण र स्थानीय तहमा मानव अधिकार विषयमा अन्तर्क्रिया कार्यक्रम सम्पन्न गरिएको।
- अपाङ्ग समाज सेवा केन्द्रको लागि प्रिन्टर थान १, फोटोकपि मेसिन थान १ र डेक्सटप कम्प्युटर थान १ हस्तान्तरण गरिएको।
- अपाङ्ग बाल अस्पताल तथा पुनः स्थापना केन्द्र बनेपा काभ्रेपलाञ्चोकको प्रविधिक सहयोग, अपाङ्ग समाज सेवा केन्द्र देवदहको समन्वय र देवदह नगरपालिकाको आयोजनामा उपचार सम्भव भएका बालबालिहरूको मिति २०७९/१०/४ गते अपाङ्गता शिविर संचालन गरी जम्मा ३६ जनाले स्वास्थ्य परिक्षण गराएकोमा ११ जनालाई सहायता सामाग्री हस्तान्तरण गरिएको थियो।
- मिति २०७९/११/२४ गते (मार्च ८ का दिन देवदह नगरपालिका भित्रका सामुदायिक तथा संस्थागत विद्यालयका ३२ जना विद्यालय सहयोगी कर्मचारीहरूलाई नगद सहित सम्मान पत्र र दोसल्लावाट सम्मान, आमा/महिला समुहलाई उत्साहजनक सहभागिताको लागि नगद पुरस्कार र सम्मान पत्र सहित सम्मान गरी करिब १५०० जनाको सहभागितामा ११३ औं अन्तराष्ट्रिय महिला दिवस सम्पन्न गरिएको।
- अपाङ्गता भएका व्यक्तिहरूका लागि स्मार्ट कार्ड वितरणका लागि सफ्टवेयर र कार्ड प्रिन्टर मेसिन खरिद गरिएको।
- देवदह नगरपालिकाबाट पूर्ण अपाङ्गता ढवर्ग क/रातो कार्ड को परिचय पत्र प्राप्त भएका जम्मा ३१ जना अपाङ्गता भएका व्यक्तिहरूको लागि घरदैलो स्वास्थ्य शिविर सम्पन्न गरिएको छ।
- किशोर किशोरीहरूका लागि प्रजनन स्वास्थ्य संचेतना तालिम देवदह नगरपालिका वडा नं. १ देखि सम्मका सम्बन्धित वडासँग समन्वय गरी ३५७ जनालाई सहभागी गराई सम्पन्न भएको।

- जेष्ठ नागरिक परिचय पत्र यस नगरपालिकाबाट नियमित रूपमा वितरण गर्ने काम हुँदै आएको छ। शुरु देखि हालसम्म जम्मा ३५५८ जनालाई जेष्ठ नागरिक परिचय पत्र वितरण गरिएको छ। जसमध्ये चालु आ वा २०७९/०८० मा जम्मा १५ वटा परिचय पत्र वितरण गरिएको छ।
- यस देवदह नरपालिकाबाट हालसम्म जम्मा ५६२ वटा अपाङ्गता परिचय पत्रहरू वितरण गरिएकोमा चालु आ वा २०७९र०८० मा जम्मा १७८ वटा परिचय पत्र वितरण गरिएकोमा पूर्ण अशक्त अपाङ्गता परिचय पत्र (क) वर्ग जम्मा ३१ वटा, अति अशक्त अपाङ्गता परिचय पत्र (ख) वर्ग जम्मा ७० वटा, मध्यम अपाङ्गता परिचयपत्र (ग वर्ग) जम्मा ७४ वटा र सामान्य अपाङ्गता परिचय पत्र (घ) जम्मा ३ वटा वितरण गरिएको।
- टोल विकास संस्था दर्ता ७ वटा
- विभिन्न क्लब, आमा समूह, महिला समूह गरी जम्मा संस्था दर्ता १४ वटा
- देवदह नगरपालिकाको सामाजिक सुरक्षा भत्ता वितरण कार्यविधि, २०७८ बमोजिम मध्यम अपाङ्गता (वर्ग ग) भएका व्यक्तिहरूलाई अर्धवार्षिक र वार्षिक रूपमा गरी तपशिल बमोजिमको संख्यामा सामाजिक सुरक्षा भत्ता वितरण गरिएको।

तपशिल:

सि.नं.	आ.व.	महिना	जम्मा
१	२०७८/०७९	आषाढमा वार्षिक रूपमा	६८ जना
२	२०७९/०८०	पौष मसान्तमा (अर्ध वार्षिक रूपमा)	९७
३	२०७९/०८०	आषाढमा	१३१

उपप्रमुखसँग महिला कार्यक्रमतर्फ:

- विभिन्न सेवा प्रदायक संस्थाहरूको प्राविधिक सहयोगमा देवदह नगरपालिकाका १२ वटै वडाहरूका जम्मा १७७ जना महिलाहरूलाई विभिन्न किसिमका सीपमूलक तालिमहरू सञ्चालन गरिएको।
- देवदह नगरपालिका अन्तर्गत रहेका जम्मा ९६ जना सामुदायिक महिला स्वास्थ्य स्वयं सेविकाहरूलाई २ दिने क्षमता विकास तालिम प्रदान गरिएको।
- देवदह नगर अस्पताल, सामुदायिक स्वास्थ्य इकाई केन्द्र चरङ्गे र सिक्टह स्वास्थ्य चौकीमा VIA Test शिविर सञ्चालन गरिएकोमा जम्मा ३९१ जना महिलाहरूलाई परिक्षण तथा परामर्श सेवा उपलब्ध गराइएको।
- नगर उपप्रमुखज्यूको नेतृत्वमा नगर प्रमुख, महिला जनप्रतिनिधीहरू र कर्मचारीहरू सहित ३५ जनाको सहभागीतामा देवदहदेखि धुलिखेल हुँदै दोलखा, प्राविधिक शिक्षालय जिरी, सिन्धुली हुँदै बर्दिबास, मकवानपुरसम्मको अध्ययन अवलोकन भ्रमण सम्पन्न भएको।

३. शिक्षा तर्फः

- कक्षा १ देखि ८ सम्मको स्थानीय पाठ्यपुस्तक निर्माण कार्य सम्पन्न गरी कार्यान्वयन गरिएको छ।
- नगरपालिकाभित्रको शैक्षिक गतिविधिमा एकरूपता ल्याउन शैक्षिक क्यालेण्डर प्रकाशन गरिएको छ।
- आधारभूत तह कक्षा ८ को नगरस्तरीय परीक्षा व्यवस्थित र मर्यादित रूपमा सम्पन्न भएको छ।
- दरबन्दी मिलानको क्रममा माध्यमिक विद्यालयमा माध्यमिक तहकै प्र.अ व्यवस्थापन गर्ने कार्य सम्पन्न गरिएको छ।
- सामुदायिक विद्यालयमा अध्ययनरत विद्यार्थीहरूको लागि निशुल्क पाठ्यपुस्तक अनुदान स्वरूप रु.६० लाख रुपैयाँ समयमै निकाशा दिई समयमै विद्यार्थीको हातहातमा पाठ्यपुस्तक पुऱ्याउन लागि शिक्षा शाखाबाट आवश्यक सहजीकरण गरिएको छ।
- दिवा खाजा कार्यक्रम अन्तर्गत सामुदायिक विद्यालयमा बालविकास देखि कक्षा ६ सम्म अध्ययनरत विद्यार्थीको लागि एक करोड पच्चीस लाख रुपैयाँ अनुदान निकासा भैसकेको छ।
- सम्पूर्ण सामुदायिक विद्यालयहरूमा शुद्ध खानेपानीको व्यवस्था गर्न ईलेक्ट्रोनिक फिल्टर जडान गरिएको छ।
- नेपाल गुणस्तर चिन्ह प्राप्त सेनिटरी प्याडको निरन्तर वितरण भैरहेको छ। कक्षा ६ देखि माथिको कक्षा सञ्चालन भएका सामुदायिक विद्यालयहरूमा सेनिटरी प्याड डिस्पोजेबल मेसिन जडान गर्ने कार्य सम्पन्न गरिएको छ।
- सामुदायिक विद्यालयका शिक्षक एवं प्रअहरूको लागि सूचना प्रविधिको प्रयोग र विद्यालय लेखा व्यवस्थापन सम्बन्धि तालिम सम्पन्न भएको छ।
- कोभिड १९ को शैक्षिक क्षतिको परिपुरण तथा अन्य विपदको समयमा सिकाइ निरन्तरताको लागि गर्न सकिने विधि/प्रविधिको बारेमा तालिम सञ्चालन गर्नुका साथै विद्यालयले कार्ययोजना निर्माण गरेका छन्।
- शिक्षकहरूको लागि कक्षा १-३ को एकीकृत पाठ्यक्रम कार्यान्वयन तथा कक्षा १-८ को स्थानीय पाठ्यपुस्तक सम्बन्धि अभिमूखीकरण कार्यक्रम सञ्चालन गरिएको छ।
- प्राविधिक विषयमा उच्च शिक्षा अध्ययन गर्ने ४ जना विद्यार्थीहरूको लागि अध्ययनमा सहयोग पुग्ने उद्देश्यले छात्रवृत्ति उपलब्ध गराइएको छ।
- सम्पूर्ण शिक्षक तथा विद्यालय कर्मचारीको तलब भत्ता बापत रु. १९ करोड ९५ लाख रुपैयाँ निकासा भएको छ।

- कक्षा ८ सम्म अध्ययनरत सबै छात्राहरु र दलित छात्र तथा स्रोत कक्षामा अध्ययनरत विद्यार्थीको लागि छात्रवृत्ति वापत रु.२१ लाख ५२ हजार रुपैया निकासा भएको छ।

४. बालमैत्री स्थानीय शासन तर्फ:

- समुदाय, विद्यालय, वडा र नगर स्तरीय बाल क्लब/बालसञ्जाल/बालमैत्री स्थानीय नगर समिति गठन गरिएको छ।
- नगरपालिकामा बालकल्याण अधिकारी र बालमैत्री सम्पर्कव्यक्ति तोकिएको, बालमैत्री सम्पर्क कक्षको स्थापना भई बालसञ्जालको नियमित बैठक भइरहेको छ।
- बालमैत्री नगर र वडा घोषणा गर्नको लागि प्रथम चरणमा वडा नं. ५ र १० छनौट गरी कार्यक्रम संचालन गरिएको छ।

५. स्वास्थ्य सेवा तर्फ:

- देवदह नगरपालिका अन्तरगत १ देवदह नगर अस्पताल, २ वटा स्वास्थ्यचौकी, १ वटा सहरी स्वास्थ्य केन्द्र, १ वटा सामुदायिक स्वास्थ्य इकाई र ५ वटा आधारभूत स्वास्थ्य केन्द्र गरि जम्मा ११ वटा स्वास्थ्य संस्थाबाट आ.व. २०७९/८० मा जेष्ठ मसान्त सम्ममा ६५,५५९ महिला र ३८,६४१ पुरुष गरि जम्मा १,०४,२०० जनालाई स्वास्थ्य सेवा उपलब्ध गराइएको छ।
- उपप्रमुखसंग बालबालिका, गर्भवती तथा सुत्केरी आमा कार्यक्रम लागु गरिएको जस अन्तरगत यस आर्थिक वर्षको जेष्ठमसान्तसम्म पोषण कार्यक्रम मार्फत ३४० जनालाई पोषण झोला वितरण गरिएको छ।
- संघीय सरकारको राष्ट्रिय स्वास्थ्य विमा कार्यक्रम अन्तरगत २३२१ परिवारले सेवा लिई जम्मा ३५२० महिला र ३९१८ पुरुषले स्वास्थ्य विमा गर्नुभएको छ।
- आ.व. २०७९/८० को जेष्ठ मसान्तसम्ममा BCG खोप १०७२, डि.पि.टी-हेपटाइटिस बि पहिलो खोप १०२३, पोलियो खोप १०२३, एम.आर. दोस्रो खोप १०३८, जे.ई. खोप १०८३ र टि.डी. खोप १४०५ जनाले लिएका छन्।
- यस आर्थिक वर्षको हालसम्ममा नयाँ क्षयरोग पत्ता लागेको १२१ जना, नयाँ कुष्ठरोग पत्ता लागेको ८ जना रहेका छन्। अधिल्लो आर्थिक वर्षमा दर्ता भएका १३१ जना मध्ये २ जनाको उपचार असफल भएको, ३ जनाको मृत्यु भएका छन्। क्षयरोग, कुष्ठरोग तथा अन्य कार्यक्रमहरुको अनलाईन सिस्टमद्वारा रिपोर्टिङ्ग भइरहेको छ।
- यस आ.व. को हालसम्ममा आमा सुरक्षा कार्यक्रममा १४६९ जनाले पहिलो गर्भवती, १२ हप्ता सम्म जाँच सेवा लिएका ८०८, चौथो गर्भवती जाँच सेवा लिएका ६४७ तथा २९३ जनाले ८

पटक गर्भ जाँच गराएका छन भने १०८१ जनाको सामान्य डेलिभरी, १८ जनाको भ्याकुम डेलिभरी, ५५६ जनाको शल्यक्रिया बाट डेलिभरी गरि जम्मा १६५५ जनाले सुत्केरी सेवा लिएका छन।

- पोषण कार्यक्रम अन्तरगत १ वर्ष मुनिका १४३२ जना र पुराना ३५५७ जना बालबालिकाहरुको तौल लिदाँ २८ जना बच्चा जोखिम, १३ जना अति जोखिम भेटिएका छन भने १ देखी २ वर्षसम्मका नयाँ ७५३ जना र पुराना २५०४ जना बालबालिकाहरुको तौल लिने कार्य सम्पन्न भएको छ
- परिवार नियोजन स्थायी बन्ध्याकरण शिविर मिति २०७९ माघको १९ र २० गते केरवानी स्वास्थ्य चौकीमा गरिएको जसमा मिनिल्याप २२ जना र भ्यासेक्टोमी ३ जना गरि जम्मा २५ जनाको स्थायी बन्ध्याकरण गर्ने कार्य सम्पन्न भएको छ।
- देवदह स्वास्थ्य चौकीलाई स्तरउन्नति गरि देवदह नगर अस्पताल स्थापना गरि प्रथम बिमा सेवा विन्दु संचालनमा ल्याईएको छ।
- आ.व. २०७९/८० को हालसम्ममा नगरपालिकाभित्रका १३ जना व्यक्तिहरुलाई निःशुल्क रक्त सेवाको लागि अनुदान सम्बन्धी कार्यविधि, २०७७ बमोजिम निःशुल्क रगत उपलब्ध गराइएको छ।
- देवदह नगर अस्पताल, केरवनी स्वास्थ्य चौकी तथा सिक्टहन स्वास्थ्य चौकीबाट गर्भवती आमाहरुलाई लक्षित गरि भिडियो एक्सरे सेवा संचालनमा ल्याइएको छ।
- क्षयरोगा जोखिम समूह तथा स्वास्थ्य सेवाको पहुँच कम भएका समुदायमा सकृय क्षयरोग खोजपडताल कार्यक्रम अन्तरगत देवदह नगरपालिका वडा-२ पेटवनियाँ, वडा-३ बसन्तपुर, वडा-४ भवानीपुर औद्योगिक क्षेत्र, वडा-८ विशालनगर तथा वडा-१० मुढावासमा शंकास्पद तथा जोखिम रहेका ३०८ जनाको ६१६ जनाको खकार परिक्षण गरिएको थियो। जस मध्ये ५ जनालाई जिन एक्सपर्टको लागि प्रेषण गरिएको छ।
- समुदाय स्तरमा पोषण खानाको प्रवर्द्धन गर्नको लागि देवदह वडा-१ विर्ता, वडा-२ पेटवनियाँ, राजावारी, पुलचोक, वडा-४ सृष्टी टोल, सोइया, पिपरैया टोल, वडा-६ शिवालय मन्दिर, दाउन्ने टोल वडा-९ कोलिया, फुलबारी टोलमा गर्भवती, सुत्केरी आमा तथा ५ वर्ष मुनिका बालबालिकाहरुलाई सहभागि गराई पोषिलो खानेकुरा प्रदर्शन गरिएको।
- राष्ट्रिय भिटामिन ए कार्यक्रम अन्तरगत २०७९ कार्तिक २ र ३ गते तथा २०८० बैशाख ६ र ७ गते ६ महिना देखि ५९ महिना सम्मका ११०१ जनालाई भिटामिन ए, ८७७५ जनालाई भिटामिन ए र जुकाको औषधि, ८९९० जनालाई जुकाको औषधि खुवाउने कार्यक्रम सम्पन्न गरिएको छ।

- २०८० जेष्ठ सम्म स्वास्थ्य बिमा कार्यक्रम अन्तरगत देवदह नगरपालिकामा ४४०२ घर संख्या तथा १३३५५ परिवार सदस्य विमित भएका छन्।

६. आर्थिक विकास :

क. सहकारी :

- समाजमा छरिएर रहेको पुँजिलाई एकिकृत तथा परिचालन गरी सहकारी शिक्षा र आर्थिक क्रियाकलापहरूद्वारा स्वरोजगार एवं आर्थिक स्वावलम्बनको विकास मार्फत महिलाहरूको जिवनस्तर उकास्ने मुल उद्देश्यका साथ महिला बहुउद्देश्यीय सहकारी संस्था दर्ता गरिएको छ।
- सहकारी संस्थाका संचालक र कर्मचारीहरूको क्षमता अभिवृद्धि, स्वनियमन र संस्थागत सुशासन प्रवर्द्धन तथा अभिलेख प्रतिवेदन प्रणालिलाई व्यवस्थापन गर्न COPOMIS तालिम कार्यक्रम संचालन गरिएको छ।

ख. बजार व्यवस्थापन/उपभोक्ता हित संरक्षण :

- उपभोक्ता हित संरक्षणका लागि समय समयमा बजार अनुगमन भइरहेको छ।
- अनुगमनका क्रममा समस्या देखिएका पसल/फर्महरूलाई आवश्यक निर्देशन दिने तथा अखाद्य सामग्री जफत गर्ने कार्य भएको छ।

ग. उद्योग/उद्यम विकास :

- गरिवि निवारणका लागि लघुउद्यम विकास कार्यक्रम अन्तर्गत वडा नं. ३, ६, ७ र ८ मा ८५ जना लघुउद्यमी सिर्जनाको लागि व्यवसायिक सचेतना, उद्यमशिलता विकास तथा व्यवसायिक सिप विकास तालिम प्रदान गरिएको छ।
- देवदह नगरपालिका अन्तर्गत वडा नं. ४ मा १० जना लघुउद्यमीहरूको स्तरोन्नति गर्न एडभान्स सिप विकास तालिम प्रदान गर्ने कार्य सम्पन्न भएको छ।

घ. पर्यटन :

- चैतेदशैं मेला, बुद्ध जयन्ति तथा मायादेवी उत्सव भव्यताका साथ मनाईएको छ।
- ऐतिहासिक तथा धार्मिक महत्वको खयरडाँडा उत्खनन कार्य प्रारम्भ भएको छ।

- आन्तरिक तथा बाह्य पर्यटन प्रवर्द्धन साथै आर्थिक गतिविधि मार्फत आन्तरिक अर्थतन्त्रको प्रशयका लागि सामुदायिक होमस्टे दर्ता कार्य प्रारम्भ भएको छ।

ड. अटो तथा ई-रिक्सा व्यवस्थापन:

- नगरभित्र अटो तथा ई-रिक्सा लाई व्यवस्थित रूपमा संचालन गर्नका लागि यसै आ.ब. देखि दर्ता तथा रुट परमिट जारी गर्ने कार्य प्रारम्भ भएको छ।

७. प्रधानमन्त्री रोजगार कार्यक्रम :

- चालु आ.ब. २०७९/०८० का लागि सूचिकृत बेरोजगारहरूलाई ५ वटा योजनामा रोजगारी उपलब्ध गराउन रोजगार उपभोक्ता समिति गठन गरि ४२ जना व्यक्तिहरूलाई अल्पकालिन रोजगार उपलब्ध गराईएको छ।
- जगदम्बा स्पिनिङ्ग मिल्सको सहकार्यमा रोजगार सम्बन्धी अभिमूखिकरण कार्यक्रम सम्पन्न गरी केहि बेरोजगार व्यक्तिहरूलाई रोजगारिको अवसरको लागि सहजिकरण गरिएको।
- आगामी आ.ब. २०८०/०८१ का लागि वडा कार्यालय मार्फत प्राप्त पुर्ण निवेदन दिएका २१६ जनालाई बेरोजगार व्यक्तिहरू सूचिकृत गरिएको छ।

८. न्यायिक समिति तर्फ :

- मेलमिलापकर्ताहरूको सूची अद्यावधिक गरी हाल नगरपालिकामा सूचिकृत मेलमिलापकर्ताको संख्या ६७ रहेको छ। यसबाट नगरपालिकाका सबै वडाहरूमा मेलमिलापकर्ताहरू मार्फत विवाद समाधान गर्ने कार्य सहज र प्रभावकारी भएको छ।
- मेलमिलाप केन्द्रहरूमा आवश्यक फर्निचर्स लगायत अन्य सामग्रीहरू उपलब्ध गराई मेलमिलाप केन्द्रहरूको व्यवस्थापन गर्ने कार्य भएको छ।
- न्यायिक समितिका पदाधिकारी, कर्मचारी एवं मेलमिलाप संयोजकहरूबिच अनुभव र समस्या आदानप्रदानका साथै आवश्यक समन्वय गर्न अन्तर्क्रिया कार्यक्रम सम्पन्न भएको छ।
- न्यायिक समितिका पदाधिकारी, कर्मचारी एवं मेलमिलापकर्ताहरूसंग १ दिने अन्तर्क्रिया कार्यक्रम सम्पन्न भएको छ। सूचिकृत ६७ जना मेलमिलापकर्ताहरूलाई १/१ थान झोला समेत वितरण गरिएको छ।
- मेलमिलापकर्ताहरूका लागि ३ दिने पुनर्ताजगी तालिम सम्पन्न भएको छ।

- यस नगरभित्रका १२ वटै वडाका महिलाहरूको प्रतिनिधित्व हुने गरी महिलाहरूलाई कानूनी परामर्श प्रदान गरिएको छ।
- अघिल्लो आ.व बाट जिम्मेवारी सरि आएका ५४ र यस आ.व को असार ५ सम्म दर्ता भएका ७३ गरी जम्मा मुद्दा संख्या १२७ रहेको छ। यस आ.व को असार ५ सम्म ३१ वटा मुद्दाहरू मिलापत्र भएका छन्। मेलमिलापको माध्यमबाट विवाद समाधान हुन नसकी न्याय निरूपणका लागि सम्बन्धित निकाय जान पठाइएका मुद्दा संख्या ४९ रहेका छन्। वादीद्वारा उजुरी फिर्ता गरिएका मुद्दा संख्या ८ रहेका छन्। १ मुद्दा तामेलीमा रहेको छ भने ३ वटा मुद्दाहरू खारेज गरिएका छन्। हाल ३५ मुद्दाहरू प्रक्रियामा रहेका छन्।

सबै भन्दा बढी मुद्दा पर्ने विषयहरू - जग्गा खिचोला, लेनदेन, साँध/सिमाना मिचिएको, अंश, घरेलु हिंसा, मानाचामल/पालनपोषण, निर्माण कार्य रोक्का सम्बन्धी विवादहरू रहेका छन्।

९. वातावरण तथा विपद् व्यवस्थापन :

क. विपद् व्यवस्थापन

- वर्षाका कारण देवदह १० को गौरी टोलमा चरङ्गे खोला ले र देवदह ९ को रोहिणी खोला ले धार परिवर्तन गरि बाटो,बस्ति तथा खेल मैदानमा क्षती पुराएकोले खोला लाई चैनलाईज गर्दै खोलाको धार परिवर्तन गर्ने कार्य सम्पन्न गरियो।
- स्थानीय विपद् तथा जलवायु उत्थानशिल योजना (LDCRP) र विपद् पुर्वतयारी तथा प्रतिकार्य योजना निर्माण कार्य सम्पन्न गरियो।

ख. वातावरण तथा फोहोरमैला व्यवस्थापन:

- आ.व. २०७९/०८० का लागि देवदह नगरपालिका भएर बग्ने विभिन्न खोलाहरूको स्विकृत IEE प्रतिबेदन तथा राष्ट्रपति चुरे तराई मधेश संरक्षण समितिको सहमतिका आधारमा विधुतिय बोलपत्र मार्फत १० वटा ठेक्का बनदोबस्त गरिएकोमा जम्मा ३ वटा ठेक्काको मात्र सम्झौता भई नदिजन्य पदार्थको उत्खनन तथा व्यवस्थापन कार्य सम्पन्न भएको छ।
- वातावरण मैत्री स्थानीय शासन सम्बन्धित १० वटा वडाका टोल विकास समितिका पदाधिकारीहरूलाई अभिमुखीकरण कार्यक्रम सम्पन्न गरियो।
- देवदह क्षेत्र बाट निस्कने फोहोरमैलालाई अस्थाइ डम्पिङ साइटमा व्यवस्थापन गर्ने कार्य नियमित भइरहेको छ।

- नगरको स्वीकृत वार्षिक कार्यक्रम अन्तर्गत घर भान्सा बाट निस्कने कुहिने फोहर लाई घर बाटै व्यवस्थित गर्न प्राङ्गारिक मल पकाउने सुक्ष्म जिव (EM) र कम्पोष्ट विन खरिद गरि नगर बाट प्रत्येक वडा लाई वितरण गर्ने कार्य सम्पन्न गरी वडा नं १, २, ५, ६, ८, ९, ११ र १२ मा वितरण गरिनुका साथै प्रयोग गर्ने विधिबारे प्रशिक्षण कार्य सम्पन्न भएको छ।

१०. योजना तथा पूर्वाधार तर्फः

क. पूर्वाधार विकास कार्यक्रमः

- नगर अस्पताल तथा सामुदायिक विद्यालयहरूको भौतिक पूर्वाधार निर्माणाधीन रहेको।
- नगरपालिका परिसरमा कम्पाउण्ड वाल, चमेना गृह, पार्किङ्ग सेट, पार्किङ्ग टायल लगाउने कार्य सम्पन्न भएको छ र थप हरियाली तथा सौन्दर्यीकरण गर्ने कार्य अगाडी बढाइएको छ।
- देवदह स्वास्थ्य चौकीलाई १५ शैयाको नगर अस्पतालको रूपमा विकास गर्नको लागि कार्य अगाडी बढेको छ।
- स्वास्थ्य चौकी नभएका वडाहरूमा (९ वटा) सुविधा सम्पन्न आधारभूत स्वास्थ्य चौकीहरू मध्ये ८ वटा निर्माण सम्पन्न भएका छन् भने १ ओटाको निर्माण सम्पन्न भई भुक्तानी दिन बांकी रहेको छ।
- नगरपालिकाको Geo- Spatial Based आवधिक योजना तयार गरिएको छ।
- एशियाली विकास बैंक (ए.डि.बी.) मार्फत आयोजना संचालन गर्ने प्रयोजनको लागि देवदहको प्रमुख बाटोहरूको विस्तृत आयोजना प्रतिवेदन(डि.पि.आर) तयार गरिएको छ।
- पर्यटन गुरुयोजना तयार गरिएको छ।
- सवै वडामा गरि करिव २.३ किलोमिटर कालोपत्रे सडक निर्माण गरिएको छ।
- नगरभित्र निर्माण हुने सम्पूर्ण आयोजनाहरूको गुणस्तर शुनिश्चित गर्न नगरपालिकाको आफ्नै ल्यावको स्थापना भएको छ।
- नगरपालिकाको सवै वडामा खानेपानी तथा सिचाईको लागि स्यालो तथा डिप ट्युबेल गरि करिव १० वटा बोरिङ्ग गर्ने कार्य सम्पन्न गरिएको छ।

ख. योजना विवरणः

- यस आ.व.मा स्वीकृत गरिएका ४९० वटा योजनाहरूमध्ये ४११ वटा योजनाहरू सम्झौता भएका छन्।

- यस आ.व.मा ३३३ वटा आयोजना सम्पन्न भई भुक्तानी भईसकेको र ७८ वटा भुक्तानीको प्रक्रियामा रहेका छन्।

ग. भवन तथा सहरी विकास तर्फ:

- देवदह नगरपालिकाबाट नक्सा पास तथा निर्माण इजाजतको लागि प्लिन्थ लेबलसम्म स्वीकृत १३, सुपरस्ट्रक्चर निर्माण कार्यको स्थायी इजाजत ०९ र निर्माण सम्पन्न प्रमाणपत्र १४ भवनलाई प्रदान गरिएको छ।
- ३१ भवनलाई अभिलेखीकरण प्रमाणपत्र जारी गरिएको छ।

११. पंजीकरण तथा सामाजिक सुरक्षा:

- विगतमा साविकको गा.वि.स. र नगरपालिकामा भएको पंजीकरण सम्बन्धी विवरणको डिजिटलाईज्ड गर्ने उद्देश्यले डिजिटाइजेशनको कार्य सम्पन्न भएको छ।
- आ.व. ०७९-८० मा जम्मा ६ हजार ३ सय ५३ जना लाभग्राहीहरूलाई रु. २३ करोड १२ लाख ९८ हजार ३४२ रुपैयाँ रकम वितरण गरिएको छ।
- नेपाल सरकारको नीति तथा कार्यक्रम अनुसार सामाजिक सुरक्षा तथा व्यक्तिगत घटना दर्ता शत प्रतिशत दर्ता गराउने उद्देश्य पुरा गर्न सम्पूर्ण वडामा घटनादर्ता सप्ताह मनाईएको छ।

१२. भूमि व्यवस्थातर्फ:

- राष्ट्रिय भुमि आयोग मार्फत छुटफुटका लागि तेश्रो पटक गरिएको फारम संकलनको ३५ दिने सुचना बमोजिम ५२७ जना व्यक्तिको फारम संकलन गर्ने कार्य सम्पन्न भएको छ ।
- भू-उपयोग ऐन, २०७६ तथा भू-उपयोग नियमावली, २०७९ बमोजिम सम्पूर्ण देवदह नगरपालिकाको नम्बरी जग्गाहरूको विवरण संकलन गरि कृषि र गैरकृषि क्षेत्रमा वर्गिकरण गर्ने कार्य सम्पन्न भएको छ।
- देवदह नगरपालिका अन्तर्गत वडा नं ३ र ८ मा ११० वटा नियन्त्रण बिन्दु स्थापना गरी सो बिन्दुहरूको नामाकरण गर्ने कार्य सम्पन्न पश्चात उक्त बिन्दुहरूको DGPS (Differential Global Positioning System) survey कार्य सम्पन्न भएको छ ।
- देवदह नगरपालिका वडा नं. ३ मा नापजाचको लागि ५३ वटा ब्लकहरू, वडा नं. ८ मा १६ वटा ब्लकहरू र वडा नं. ९ मा १ वटा ब्लक निर्माण गरि ब्लक पासको लागि राष्ट्रिय भुमि आयोग जिल्ला समिति रुपन्देहीमा पठाइएको छ ।
- नगरपालिका अन्तर्गत वडा नं. ३ मा ९ वटा र वडा नं. ८ मा १६ वटा ब्लकको नापीको लागि नापजाच हुनु अगावैको टोलिबाट प्रकाशित १५ दिने सुचना प्रकाशन गरियो।

- नगरपालिका अन्तर्गत वडा नं. ५ को ब्लक नं. १ बैकुण्ठनगर टोल राजमार्ग उत्तरमा १३३ हेक्टर, वडा नं. ६ को ब्लक नं. ९ उजेरी टोलमा ८ हेक्टर, वडा नं. ७ को ब्लक नं. ४ शितलनगर राजमार्ग उत्तरमा १९ हेक्टर, वडा नं. १० को ब्लक नं. ७ चरंगे खोला वारिमा १०५ हेक्टर जमिन नापी गर्नुका साथै करिव ४६०० वटा मुचुल्का तयार पार्ने कार्य सम्पन्न गरिएको छ।
- देवदह नगरपालिका र नापि कार्यालय रुपन्देहीको सहकार्यमा देवदह नगरपालिका वडा नं. ९ र १० स्थित भलूही र बुद्धनगर स्थित सिट नं. ६ क, ६ ख र ६ ग मा पर्ने नम्बरी जग्गाको पुनःनापी कार्य सम्पन्न भई जग्गाधनीहरुको लागि प्रथम पटक १५ दिने र दोस्रो पटक ७ दिने सुचना प्रकाशन पश्चात जग्गा दर्ता कार्य चलिरहेको छ।

१३. राजस्वतर्फ:

- आ.व. २०७९/८० को अषाढ मसान्तसम्म रु. ८,२६,८७,३३९/१६ रुपैयाँ आन्तरिक राजस्व संकलन भएको छ।
- राजस्व संकलनको लागि E-payment प्रणालि सुरुवात गरिएको छ।

१४. सार्वजनिक सेवा प्रवाह तथा सुशासन:

- देवदह नगरपालिकाको कार्यालय र अन्तरगतका सबै वडा कार्यालयहरुमा सिसिटिभि जडान गरी नगरपालिकाबाट मोनिटरिड गर्ने व्यवस्था गरिएको, नागरिक वडापत्र अद्यावधिक गरिएको, सुचना पाटी र गुनासो पेटिकाको व्यवस्था मिलाईएको, इमेल र इन्टरनेट सेवा जडान भैसकेको तथा ई-हाजिरीको व्यवस्थालाई निरन्तरता दिइएको छ।
- चालु आ.व. मा संघीय सरकार, प्रदेश सरकार र यस कार्यालयको कार्यक्रम कार्यान्वयनका लागि आवश्यक विभिन्न १४ पदको विज्ञापन गरि कर्मचारी छनौट गरिएको छ।

अन्त्यमा,

चालु आर्थिक वर्ष २०७९/०८० को लागि श्रोत व्यवस्थापन एवं कार्यान्वयनमा उचित मार्गदर्शन दिनुहुने संघीय संसदका माननीय ज्यू, प्रदेश सभाका माननीय ज्यूहरु, लगायत स्विकृत बजेट तथा कार्यक्रम कार्यान्वयनमा योगदान दिनुहुने नगर उपप्रमुखज्यू, प्रमुख प्रशासकीय अधिकृतज्यू, उपसचिवज्यू, नगरप्रवक्ताज्यू, नगरसभाका सदस्यज्यूहरु, नगरस्तरीय विभिन्न समितिहरु, विभिन्न राजनीतिक दलहरु, टोल विकासका संस्थाहरु, नगरपालिकाका कर्मचारीहरु, संचारकर्मी, संघसंस्था तथा सम्पूर्ण नगरवासीहरुलाई हार्दिक धन्यवाद ज्ञापन गर्दछु।